

**SUGUNA HOSPITAL**  
BEST CARE SERVICE

మీ ఉదయపు అనారోగ్యాన్ని ఆగ్గించుకోండి!  
ఆకలి లేకపోవడం  
డిప్రెషన్  
5% కంటే ఎక్కువ బరువు ఆగ్గడం

**24/7 SERVICE**

BOOK APPOINTMENT 8883108108

మెనేజింగ్ డైరెక్టర్  
దనాల ప్రసాద్ చౌదరి

డా|| టి. సుగుణ

హైల ప్రసాది, గర్భకోశ వ్యాధుల మరియు సంబంధ సాంఘిక వైద్య నిపుణులు

5-3-82, PAKABANDA BAZAR, NEAR BOHAKAL  
K. ROAD, KHAMMAM - 507001

760199222, 8883108108

# కెరటం

(సామాన్య ఆయుధం) న్యూస్

**SUGUNA HOSPITAL**  
BEST CARE SERVICE

బాధాకరమైన పీరియడ్స్ అనుభవిస్తున్నారా?  
ఉత్తమ సంరక్షణ కోసం మా అనుభవజ్ఞులైన గైనకాలజిస్టుల సందర్శించండి

**24/7 Services**

డా|| టి. సుగుణ

మెనేజింగ్ డైరెక్టర్  
దనాల ప్రసాద్ చౌదరి

హైల ప్రసాది, గర్భకోశ వ్యాధుల మరియు సంబంధ సాంఘిక వైద్య నిపుణులు

5-3-82, PAKABANDA BAZAR, NEAR BOHAKAL  
K. ROAD, KHAMMAM - 507001

760199222, 8883108108

Published from.. Hyderabad, Khammam, Warangal, Nalgonda

సంపుటి : 05 సంఠిక : 133 ఆదివారం 14 జూన్ 2026 ఎడిటర్ : వనం నాగయ్య పేజీలు : 4 ఫోన్ : 9441877695

# రీ డెవలప్ మెంట్ పై ఫోకస్ సర్కారు ప్రత్యేక పాలసీ


పాతబస్తీకి కొత్త రూపు చార్మినార్ చుట్టూ మేకోవర్ వరంగల్ ఫోర్ట్ కు కొత్త వెలుగు ప్రత్యేక అర్బన్ పాలసీ సిద్ధం మురికివాడల అభివృద్ధికి ప్రాధాన్యం మెట్రోతో పాతబస్తీకి జోప్ హెరిటేజ్ తో ఆధునిక అభివృద్ధి భవన అనుమతుల్లో సడలింపులు యూసీఎఫ్ కు ప్రతిపాదనలు పంపింపు ప్రపంచ నగరాల మోడల్ అధ్యయనం హౌసింగ్, కమర్షియల్ జోన్ల విస్తరణ అండర్ గ్రౌండ్ డ్రెయినేజీకి ప్రణాళిక పాత నగరానికి సరికొత్త వైభవం ప్రజల జీవన ప్రమాణాలపై ఫోకస్



**న్యూస్ డెస్క్ 13 జూన్ (కెరటం న్యూస్):** పురపాలక, పట్టణాభివృద్ధి శాఖలో ముఖ్యమైన నగరాలైన హైదరాబాద్, వరంగల్ పట్టణాలపై ప్రభుత్వం ఫోకస్ పెట్టింది. హైదరాబాద్ మెట్రోపాలిటన్ ఏరియా అభివృద్ధితోపాటు భారత్ ప్యూచర్ సిటీ డెవలప్ మెంట్ కోసం ప్రభుత్వం చర్యలు ప్రారంభించింది. వీటితోపాటే ఇప్పటికే ఉన్న హైదరాబాద్ కోర్ సిటీ, పాతబస్తీని సైతం అభివృద్ధి చేయడానికి ప్రభుత్వం ప్రత్యేక విధానాన్ని రూపొందించాలని నిర్ణయించింది. ఇప్పటి కే ప్రణాళిక రహితంగా నిర్మిస్తున్న ప్రాంతాలను ప్రణాళిక బద్ధంగా నిర్మించడానికి కనరత్తు చేస్తున్నారు.

ఈ రీ డెవలప్ మెంట్ ప్లాన్ లో జనాభా పెరుగుదల, ఆర్థిక పరమైన అంశాలు, ఆధునికీకరణ వంటి అంశాలను పరిగణనలోకి తీసుకుని ప్రణాళికలను రూపొందించనున్నారు. అందులో భాగంగానే హైదరాబాద్ పాతబస్తీలోని చార్మినార్ చుట్టూ ఏరియా, వరంగల్ లోని ఫోర్ట్ ఏరియా చుట్టూ ప్రాంతాలను అభివృద్ధి చేయాలని ప్రభుత్వం నిర్ణయించింది. దీనికి సంబంధించిన ప్రణాళికలు, ప్రతిపాదనలను సైతం అర్బన్ చాలెంజింగ్ ఫండ్ (యూసీఎఫ్) కు పంపించారు. అయితే వరంగల్ నగరానికి ఇప్పటికే యూసీఎఫ్ ఫండ్స్ వచ్చాయి. చార్మినార్ ప్రాంతానికి చెందిన ప్రతిపాదనలకు యూసీఎఫ్ ఆమోదం రావాల్సి ఉంది. **మగతాది 2 లో..**

# హైద్రా కమిషనర్ కు ఊహించని షాక్ భారీ జరిమానా విధించిన హైకోర్టు



సర్ జరిగిన ప్రాంతాల్లో బీజేపీకి పడని ఓట్లను తొలగించారు: కేటీఆర్



**నిమ్మ, ఆస్పత్రిలో కలకలం**  
బాలికపై లైంగిక దాడికి యత్నం

**2 లో**

**న్యూస్ డెస్క్ 13 జూన్ (కెరటం న్యూస్):** హైదరాబాద్ నగరంలోని నిమ్మ ఆస్పత్రి ప్రాంగణంలో ఓ బాలికపై లైంగిక దాడి కి యత్నించిన ఘటన కలకలం రేపింది. పంజాగుట్ట పోలీసుల వివరాల ప్రకారం.. నిమ్మ ఆవరణలో నిర్మాణంలో ఉన్న భవనం వద్ద వసులు చేస్తున్న ఓ కుటుంబం తాత్కాలికంగా నివాసం ఉంటోంది. తల్లిదండ్రులు లేని సమయంలో ఆ కుటుంబానికి చెందిన బాలిక ఒంటరిగా ఉండడాన్ని గమనించిన ఓ వ్యక్తి ఆమెను గదిలోకి తీసుకెళ్లి తలుపులు మేసి లైంగిక దాడికి యత్నించినట్లు సమాచారం.

# స్కూళ్లకు పాఠ్యపుస్తకాలు ఈనెల 15లోగా పూర్తిస్థాయిలో పంపిణీ లక్ష్యం

**న్యూస్ డెస్క్ 12 జూన్ (కెరటం న్యూస్):** రాష్ట్రంలోని ప్రభుత్వ పాఠశాలల విద్యార్థులకు నూతన విద్యాసంవత్సరం ప్రారంభానికి ముందే పాఠ్యపుస్తకాలు, నోట్ బుక్స్ చేరవేసే ప్రక్రియ ముమ్మరంగా సాగుతోంది. ఈ ఏడాది విద్యార్థులకు మరింత నాణ్యమైన విద్యను అందించే లక్ష్యంతో విద్యాశాఖ సరికొత్త నిర్ణయం తీసుకుంది. రాష్ట్రంలో ఇప్పటి వరకు 1 నుంచి 5 తరగతుల విద్యార్థులకు అందిస్తున్న వర్క్ బుక్స్ 2026-27 విద్యా సంవత్సరం 6 నుంచి 10వ తరగతి విద్యార్థులకు సైతం కొత్తగా వర్క్ బుక్స్ పంపిణీ చేయనున్నారు. అభ్యాసన సామర్థ్యాలు పెరగడానికి వర్క్ బుక్స్ ఉపయోగపడుతాయని భావించిన ప్రభుత్వం ఈ నిర్ణయం తీసుకున్నది. రాష్ట్రంలోని ప్రభుత్వ స్కూళ్లు, కేజీబీవీలు, మోడల్ స్కూళ్లు, గురుకులాల్లోని 6 నుంచి 10 తరగతుల విద్యార్థులు సుమారు 12 లక్షల మంది వరకు ఉంటారు. అయితే వర్క్ బుక్స్ ఈ నెలాఖరు లేదా జూలై మొదటివారంలో అందించేలా ఏర్పాట్లు చేస్తున్నారు.

# విద్యార్థులకు 'బండి' బంపర్ ఆఫర్ టెన్ట్ విద్యార్థులందరికీ ఉచితంగా సైకిళ్లు



# పేపర్ లీకేజీలపై రాపబల్ గాంధీ పోరు జూన్ 17 నుంచి దేశవ్యాప్తంగా 'విద్యార్థి సదస్సులు'



**న్యూస్ డెస్క్ 13 జూన్ (కెరటం న్యూస్):** ధాన్యం కొనుగోళ్లను, ప్రాజెక్టులను కేంద్రపంత్రి కిషన్ రెడ్డి అడ్డుకుంటున్నారా అంటూ సీఎం రేవంత్ చేసిన ఆరోపణలపై ఎంపీ ఈటల రాజేందర్ స్పందించారు. హైదరాబాద్ లో ఈటల మీడియాతో మాట్లాడుతూ.. బీజేపీ కార్యకర్త నుండి కేంద్రపంత్రి వరకు రాష్ట్ర అభివృద్ధిని కోరుకుంటూ తప్ప అడ్డుకునేది లేదని చెప్పారు. కాంగ్రెస్ హైకమాండ్ మెప్పుకోసే రేవంత్ రెడ్డి బీజేపీపై విమర్శలు చేస్తున్నారని వ్యాఖ్యానించారు. కేసీఆర్ తరహాలోనే రేవంత్ రెడ్డి తప్పక, ప్రధానిపై విమర్శలు చేస్తున్నారని అన్నారు. కేంద్రం రూ.6,300 కోట్లతో రామగుండం ఎరువుల కర్మాగారాన్ని తెరిపించినదన్నారు. కాజీపేటలో కోట్ ఘాతకరీ కళను సాకారం చేసింది బీజేపీనే అని వ్యాఖ్యానించారు. ఉప్పల్ లో కడుతున్న ఫ్లైవర్, ఎల్ బీనగర్ లో కట్టిన ఫ్లైవర్, ఆరాంగ్ డ్ ఫ్లైవర్ ఇవన్నీ వచ్చింది కేంద్ర ప్రభుత్వం నిధులతోనే అని స్పష్టం చేశారు. చేసింది చెప్పకనే కుసంస్కారం తమకు లేదని మండిపడ్డారు. కేంద్రం ఏం ఇచ్చిందో తెలియాలి అంటే రేవంత్ రెడ్డి చర్యపల్లి రైల్వే స్టేషన్ రావాలని అన్నారు. మీరు మాకు నిధులు ఇస్తున్నారు.. ఇంకా కావాలని ప్రధానిని అడగాలి కానీ విమర్శలు ఏంటని ప్రశ్నించారు. కేసీఆర్ కూడా రేవంత్ రెడ్డి లానే మాట్లాడడం విమర్శించారు.



రి దెవలప్ మెంట్ పై ఫోకస్..నర్కూరు ప్రత్యేక పాలసీ

మొదటి పేజీ తరువాయి

ప్రపంచ నగరాల్లో అద్యయనం ప్రపంచవ్యాప్తంగా అనేక నగరాలు విభిన్న రృష్టి ప్రమాణాలతో గణనీయమైన పునరాభివృద్ధి చెందుతున్నాయి. వీటిని అద్యయనం చేయాలని ప్రభుత్వం నిర్ణయించింది.



జపాన్ లోని టోక్యో నగరాన్ని పెద్ద ఎత్తున అభివృద్ధి చేశారు. హాంకాంగ్ లోని హాంగ్ కంగ్ లోని ఒక ముఖ్యమైన పట్టణ పునరుద్ధరణ ప్రాజెక్ట్. దీన్ని ఓడరేవు ఆధారంగా ఆ ప్రాంతాన్ని అభివృద్ధి చేశారు. చైనాలోని డాంగ్ కింగ్ పట్టణం వేగవంతమైన జనాభా పెరుగుదల ఆధారంగా అభివృద్ధి చేశారు. సింగపూర్ లోని ఫార్వెస్ట్ సిటీని అభివృద్ధి చేశారు.

హైదరాబాద్ పునరుద్ధరణలో జనాభా పెరుగుదల, ఆర్థికాభివృద్ధి, మౌలిక సదుపాయ కల్పన, ప్రజల జీవన ప్రమాణాలను మెరుగుపర్చడం, ఆధునికీకరణ వంటి అంశాల ఆధారంగా రి దెవలప్ మెంట్ ప్లాన్ రూపొందించనున్నారు. ముఖ్యంగా హైదరాబాద్ కోర్ సిటీ లో జనాభా పెరిగిపోయింది. దీంతోపాటు నగరం ప్యాక్ అయింది. కొత్తగా హౌసింగ్ ప్రాజెక్టులు వచ్చే అవకాశం లేదు. హైదరాబాద్ అంటే ఒకప్పుడు సికింద్రాబాద్, పాతబస్సు చెప్పుకునేవారు. కానీ మారుతున్న పరిస్థితుల కారణంగా హైదరాబాద్ అంటే హైటెక్ సిటీ, మరాఠీపూర్ ఒక్క మాటలో చెప్పాలంటే బిటర్ రింగ్ రోడ్డు (ఓఆర్ఆర్) పరిధిలోని ప్రాంతాల గురించి చెప్పుకోవాల్సిన పరిస్థితి ఏర్పడింది. ఈ పరిస్థితుల్లో హైదరాబాద్ నగరాన్ని రి దెవలప్ మెంట్ చేయడానికి ప్రభుత్వం కసరత్తు చేస్తోంది. మురికివాడలను అభివృద్ధి, బహుళ అంతస్తుల భవనాల నిర్మాణం, కమర్షియల్ ఏరియాల అభివృద్ధి, ఉపాధి అవకాశాలు కల్పించే ప్రాంతాల అభివృద్ధి చేసే విధంగా ప్రణాళికలు రూపొందించాలని ప్రభుత్వం నిర్ణయించింది.

చార్నార్ చుట్టూ ప్రాంతాల్లో.. పాతబస్సులోనూ మెట్రో రైలు ప్రాజెక్టు వేగంగా జరుగుతున్నాయి. మెట్రో రైలు పూర్తయితే పాతబస్సులో అభివృద్ధి పెరిగే అవకాశాలు ఉన్నాయని అధికారులు చెబుతున్నారు. దీంతోపాటు రి దెవలప్ మెంట్ ప్రణాళికలో భాగంగా చార్నార్ చుట్టూ ప్రాంతాలను అభివృద్ధి చేయాలని ప్రభుత్వం నిర్ణయించింది. అయితే చార్నార్ పాదచారుల ప్రాజెక్టు పేరుతో చేపట్టిన పనులు ఏండ్ల తరబడి సాగుతున్న ఉన్నాయి. దీంతో ప్రాజెక్టు వ్యయం పెరుగుతున్న ఉంది. అమృత్ నగర్ లోని స్వర్ణ దేవాలయం సమీప ప్రాంతం తరహాలో చార్నార్ ప్రాంతాన్ని అభివృద్ధి చేయాలని ప్రభుత్వం నిర్ణయించింది. చార్నార్ చుట్టూ ఉన్న లాడ్ బజార్, గుడ్లార్ హౌస్, మక్కా మసీదు, నర్కూరు మహల్ వంటి హెరిటేజ్ బిల్డింగ్స్ తోపాటు రోడ్ల నిర్మాణం, అండర్ గ్రౌండ్ డ్రైయినేజీ సిస్టమ్ పూర్తిగా అభివృద్ధి చేయాలని ప్రభుత్వం నిర్ణయించింది. దీంతోపాటు చార్నార్ చుట్టూ ప్రాంతాల్లో భవన నిర్మాణ అనుమతుల్లో ప్రభుత్వం సడలింపు సైతం ఇవ్వాలని నిర్ణయించినట్లు అధికారులు చెబుతున్నారు. వరంగల్ ఫోర్ట్ చుట్టూ.. గ్రేటర్ వరంగల్ మున్సిపల్ కార్పొరేషన్ పరిధిలోని వరంగల్ ఫోర్ట్ ఏరియా చుట్టూ ప్రాంతాలను రి దెవలప్ మెంట్ ప్రణాళికలో భాగంగానే అభివృద్ధి చేయనున్నారు. ఫోర్ట్ ఏరియా తో పాటు భద్రకాళి టెంపుల్, అండర్ గ్రౌండ్ డ్రైనేజీ, రోడ్లను సైతం అభివృద్ధి చేయనున్నారు. అయితే ఇప్పటికే వరంగల్ నగరానికి యూనీవర్స్ నిధులు రూ.4,674 కోట్లు మంజూరు చేసిన విషయం తెలిసిందే. అందులో భాగంగానే ఫోర్ట్ చుట్టూ ప్రాంతాలను అభివృద్ధి చేయనున్నారు. ఇక్కడ కూడా భవన నిర్మాణ అనుమతుల్లో సడలింపు ఇవ్వనున్నట్లు అధికారులు చెబుతున్నారు.

తెలంగాణలో ఈసారి ఖరీఫ్ సాగు డౌన్

న్యూస్ డెస్క్ 13 జూన్ (తెలంగాణ న్యూస్):



రాష్ట్రంలో ఎప్పుడు లేనివిధంగా ఈ ఖరీఫ్ సీజన్లో పంట సాగు తగ్గుతుందని వ్యవసాయ శాఖ అంచనా వేస్తోంది. ఎలోనినో ప్రభావం తో రైతులు కూరగాయలు, పండ్లు, తోటల సాగుకు సిద్ధమవుతున్నారు. దీంతో వరిసాగు సగానికి పైగా తగ్గుతుందని భావిస్తోంది. ఈ వానాకాలం సీజన్లో 134 లక్షల ఎకరాల్లో వివిధ రకాల పంటలు సాగు చేయాలని గత నెలలో రైతులకు సూచించి ఆ దిశగా విత్తనాలు, యూరియా అందుబాటులో ఉంచింది. వాతావరణ శాఖ జూలై, ఆగస్టు నెలలో మధ్యంతర కరువు వస్తుందని, ఆరుతడి పంటల వేయాలని ఆదేశించింది. వ్యవసాయ, ఉద్యాన శాఖ సంయుక్తంగా గ్రామల్లో రైతులకు నీటి వినియోగం అధికంగా ఉన్న పంటలు వేయవద్దని తక్కువ నీరు అవసరమన్న పంటల సాగు చేయాలని ప్రచారం చేస్తున్నాయి. వ్యవసాయ శాఖ ఈ సీజన్లో 95 లక్షల నుంచి కోటి ఎకరాల వరకు వివిధ రకాల పంటలు సాగు అంచనా వేస్తుంది.

గత వానాకాలంలో 131 లక్షల ఎకరాల్లో పంటలు సాగు చేయగా, ఈసారి వర్షాభావ పరిస్థితులతో 30 లక్షల ఎకరాల్లో సాగు తగ్గుతుందని భావిస్తోంది. ఈసారి సాగు అయ్యే దానిలో 45లక్షల ఎకరాలు క్రొత్తావ్వాయి పంటల వైపు రైతులు మొగ్గు చూపుతున్నారు. దీనికి తోడు యూరియా కొరత ఉండటం కూడా ఒక కారణంగా చెప్పవచ్చు. యూవో తీసుకరావడంతో బుకింగ్? చేసుకోవడం రైతులకు కష్టంగా మారింది. డిగ్రీ చదువుకున్న యువత కనిపిస్తే వారి ఇంటి వద్ద గంటల తరబడి వేచి చూసి యూరియా బుకింగ్? చేసుకోవాల్సిన పరిస్థితి వచ్చింది. దీంతో చాలా మంది రైతులు గతంలో కొనుగోలు చేసిన దానికంటే ఈసారి యూరియా వాడకం తగ్గిస్తున్నారు. పంట పండింతో చాలు అని అప్పులు చేయకుండా కూరగాయలు, అకుకూరలు సాగు చేసేందుకు ప్రయత్నాలు మొదలు పెట్టారు. ఆరు తడితోనే ఆదాయం..

రైతులు కూరగాయలు, పండ్లు, సువ్వులు, పొద్దు తిరుగుడు, కుసుమలు, శనగలు పంటలు వేస్తే ఆధిక ఆదాయం వస్తోందని ఉద్యాన శాఖ పేర్కొంటుంది. ఈ ఏడాది నుంచి మార్కెట్లో సౌకర్యాలు మెరుగుపడుతున్నట్లు, చేసులో నుంచి తీసుకొచ్చే పంట అమ్మేందుకు ఇబ్బందులు లేకుండా ప్రయత్నాలు చేస్తుంది. మొన్నటి వరకు రైతులు కూరగాయలు, పండ్లు మార్కెట్?కు తీసుకొచ్చినప్పుడే ధరల పడిపోతాయి. అదే దళాలు కొనుగోలు చేసే సరుకులు రెండింతలు ధరల వస్తోంది. ఈసారి అలాంటి పరిస్థితులు రాకుండా చర్యలు చేపడుతోంది. ఈ వానాకాలంలో వ్యవసాయ శాఖ వేరుశనగ 26 వేల ఎకరాలు, సువ్వులు 650 ఎకరాలు, పొద్దు తిరుగుడు 150 ఎకరాలు, కుసుమలు 3,600 ఎకరాల్లో సాగు కావచ్చని గణాంకాలు వేస్తోంది. జొన్నలు 39 వేల ఎకరాలు, నజ్జలు 1200 ఎకరాల్లోనే సాగు అయ్యే అవకాశం ఉందని భావిస్తోంది. మొక్కజొన్న 5.40 లక్షల ఎకరాలు, కంది పంట 5.10 లక్షల ఎకరాల్లో వేయాలని టార్గెట్ పెట్టుకుంది. మిర్చి 1.90 లక్షల ఎకరాలు, సోయాబీన్? 4.10 లక్షల ఎకరాలు, పెసర్లు 65 వేల ఎకరాలు. మినుములు 28 ఎకరాలు రైతులు సాగు చేసేలా ప్రయత్నాలు చేస్తోంది.

కౌలు రైతులు దూరం ఈ ఏడాదిలో యూరియా ధరలు భారీగా పెరిగాయి. విత్తనాలు ధరలు పెరుగుతున్నాయి. భూమి కలిగిన వేట్లదారులు ఏడాదికి చెల్లించే కౌలు కూడా పెంచారు. గత బదాళిక్కుగా కూలీల కొరత వేధిస్తోంది. ఇన్ని సమస్యల మధ్య భూమి కౌలుకు తీసుకొని అప్పులు చేసే పంట పండించడం కంటే పట్టణ ప్రాంతాలకు వలస వెళ్లడం ఉత్తమమనే ఆలోచనలో కౌలు రైతులు ఉన్నారు. రేవంట్ ప్రభుత్వం కౌలు రైతులను గుర్తించి రైతు భరోసా, క్రాప్ రుణాలు, ప్రకృతి విపత్తులకు నష్టం జరిగితే ఇప్పిస్తామని హామీ ఇవ్వడంతో వ్యవసాయానికి మొగ్గు చూపినట్లు రైతు సంఘాలు చెబుతున్నాయి. వేరి పంట సాగు చేస్తే కౌలు, ఎరువులు, దుక్కులు దున్నడం, వరినాట్లకు కూలీలు, పరి కోత, కేంద్రాలకు ధాన్యం తరలింపు వంటి ఖర్చులు ఒక ఎకరానికి రూ. 60 వేలు వస్తుంది. అదే విధంగా పత్తి పంట సాగు చేస్తే కౌలు రైతులకు ఒక ఎకరానికి రూ.20 వేలు, ట్రాక్టర్ తో దున్నకాలు రూ. 5వేలు, విత్తనాలు, కలుపు కూలీలకు రూ.6 వేలు, గింజలకు రూ. 2 వేలు, ఎరువులు చల్లే కూలీలకు రూ.6వేలు, రసాయనిక ఎరువులు రూ.10 వేలు, పురుగు మందులు రూ. 8 వేలు, పత్తి తీయడానికి రూ.15 వేలు ఇవే కాకుండా ఇతర ఖర్చులతో రూ.81 వేలు వస్తోందని అన్నదాతలు వెల్లడించారు.

హైద్రా కమిషనర్ కు ఊహించని షాక్ భారీ జరిమానా విధించిన హైకోర్టు



న్యూస్ డెస్క్ 13 జూన్ (తెలంగాణ న్యూస్):

హైద్రా కమిషనర్ రంగనాథ్ కు తెలంగాణ హైకోర్టు ఊహించని షాక్ ఇచ్చింది. ఆయన తీరుపై అసహనం వ్యక్తం చేస్తూ.. రూ. 50 వేల జరిమానా విధించింది. నగర వ్యాప్తంగా చెరువుల పరిరక్షణ, అక్షయ నిర్మాణాల కూల్చివేతలతో వార్షికోత్సవం నిలుస్తున్న హైద్రా కమిషనర్ ఏవీ రంగనాథ్ పై తెలంగాణ హైకోర్టు నిర్ణయం హాట్ టాపిక్ గా మారింది. ఒక కేసు విచారణకు సంబంధించి కోర్టు ఆదేశించినప్పటికీ సకాలంలో కౌంటర్ ఆఫీషియల్ దాఖలు చేయకుండా కాలయాపన చేయడంపై అత్యున్నత న్యాయస్థానం తీవ్ర ఆగ్రహం వ్యక్తం చేసింది. ఈ నిర్ణయాన్ని తీవ్రంగా పరిగణించిన హైకోర్టు, కమిషనర్ రంగనాథ్ కు రూ. 50,000 జరిమానా (కాస్ట్) విధిస్తూ సంచలన తీర్పునిచ్చింది. సీజ్ రిలీఫ్ ఫండ్ కు జమ చేయాలని ఆదేశాలు.. కోర్టుల ఆదేశాలను ధీమాతోనే చేస్తూ, సమాధానం ఇవ్వడానికి పదే పదే గడువు తీసుకోవడం, కాలయాపన చేయడం సరికాదని న్యాయస్థానం ఈ సందర్భంగా మండిపడింది. బాధ్యతాయుతమైన పదవిలో ఉండి ఇలా వ్యవహరించడం హైకోర్టు అసహనం వ్యక్తం చేసింది. రంగనాథ్ కు విధించిన ఈ జరిమానా మొత్తాన్ని తక్షణమే హైకోర్టు ప్రధాన న్యాయమూర్తి (సీజ్) రిలీఫ్ ఫండ్ కి జమ చేయాలని న్యాయమూర్తి స్పష్టమైన ఆదేశాలు జారీ చేశారు. ప్రభుత్వ విభాగాల అలసత్వంపై కోర్టు తీసుకున్న ఈ కఠిన నిర్ణయం ఇప్పుడు ఐఎస్, ఐపీఎస్ అధికారుల వర్గాల్లో, రాజకీయ వర్గాల్లో తీవ్ర చర్చనీయాంశంగా మారింది.

సర్ జరిగిన ప్రాంతాల్లో బీజేపీకి పడని ఓట్లను తొలగించారు: కేటీఆర్

న్యూస్ డెస్క్ 13 జూన్ (తెలంగాణ న్యూస్):



సర్ (స్పెషల్ ఇంటిగ్రేటెడ్ రివిజన్) జరిగిన ప్రాంతాల్లో బీజేపీకి పడవన్న ఓట్లు అన్ని తొలగించారని వార్తలు వస్తున్నాయని చూశా మంత్రి కేటీఆర్ అన్నారు. 27 లక్షల మంది తమకు ఓటు హక్కు ఉంది కానీ, తమను తొలగించారని కోర్టులో కేసు వేశారన్నారు. సర్ తెచ్చి వెస్ట్ బెంగాల్ లో 95 లక్షల ఓట్లు, బీహార్ లో 65 లక్షల ఓట్లు తీసేసారని ఆరోపించారు. బీహార్ లో లాలూ ప్రసాద్ యాదవ్ గెలుస్తారని అంతా అనుకున్నారని కానీ ఓడిపోయారని అన్నారు. ఓట్లు తొలగించారని కోర్టులో కేసు నడుస్తున్న సమయంలోనే ఎన్నికలు నిర్వహించారని మమతా బెనర్జీ దిగిపోయారని అన్నారు. తమిళనాడులో మాజీ సీఎం స్టాలిన్ సొంత నియోజకవర్గంలో 80 వేల ఓట్లు తొలగించారన్నారు. అందుకే ఆయన 10 వేల ఓట్లతో ఓడిపోయాడని చెప్పారు. తెలంగాణలో జూన్ 25 నుండి సర్ ను తీసుకువస్తున్నారని మనం జాగ్రత్తగా ఉండాలని వ్యాఖ్యానించారు. అంతే కాకుండా కాంగ్రెస్ లో పదవులు అమ్ముకుంటున్నారని షర్మిష్ఠి అలి వెప్పారని, ఆది వాస్తవం అని అన్నారు. ఆనాడు పక్కటిరెడ్డి వెంకట రెడ్డి కూడా పీసీసీ పదవిని అమ్ముకున్నారని చెప్పారన్నారు. ముఖ్యమంత్రి పదవి కూడా అమ్ముకున్నారని కాబట్టే రాహుల్ గాంధీ ఏం చేయలేని పరిస్థితిలో ఉన్నారని ఆరోపించారు. రేవంట్ రెడ్డి కూల్చివేతలను మీనాక్షి నటరాజన్ అడ్డుకుందనే కారణంతోనే ఆమె రాజ్యసభ నామినేషన్ రద్దు అయ్యేలా కేసు వివరాలు లీక్ చేశాడని సంచలన ఆరోపణలు చేశారు.

విద్యార్థులకు 'బండి' బంపర్ ఆఫర్..టెన్త్ విద్యార్థులందరికీ ఉచితంగా సైకిళ్లు



న్యూస్ డెస్క్ 13 జూన్ (తెలంగాణ న్యూస్):

కరీంనగర్ ప్రాథమికోన్నత పాఠశాలల్లో చదువుతున్న పదో తరగతి విద్యార్థులకు కేంద్ర హోంశాఖ సహాయ మంత్రి బండి నంజయ్య కుమార్ అందించాడు శుభవార్త చెప్పారు. గత ఏడాది లాగే ఈ ఏడాది కూడా 'మోటి గిట్టె' పేరుతో ప్రభుత్వ స్కూల్ లో 10వ తరగతి చదివే విద్యార్థిని, విద్యార్థులందరికీ ఉచితంగా బ్రాండ్డ్ సైకిళ్లను పంపిణీ చేయనున్నట్లు ఆయన ప్రకటించారు. దీంతో పాటు పేద విద్యార్థులపై ఆర్థిక భారం పడకుండా ఉండేందుకు, టెన్త్ క్లాస్ బోర్డు పరీక్ష ఫీజును కూడా తానే స్వయంగా చెల్లిస్తానని బండి నంజయ్య సంచలన ప్రకటన చేశారు. సొంత జీతంతో పరీక్ష ఫీజులు? ప్రభుత్వ పాఠశాలల్లో చదివే పిల్లల్లో అత్యధికులు పేద, కార్మిక కుటుంబాలకు చెందినవారేనని, కనీసం పరీక్ష ఫీజు కట్టడానికి కూడా ఇబ్బంది పడే పరిస్థితులు తాను చూశానని బండి నంజయ్య పేర్కొన్నారు. అందుకే తన సొంత జీతం డబ్బులు నుండి నియోజకవర్గంలోని దాదాపు 12 వేల మందికి పైగా టెన్త్ విద్యార్థుల పరీక్ష ఫీజు మొత్తాన్ని చెల్లించనున్నట్లు తెలిపారు. అలాగే, దూర ప్రాంతాల నుంచి పాఠశాలకు వచ్చే విద్యార్థుల ప్రయాణ కష్టాలను తీర్చేందుకు కాల్వారేట్ సోషల్ రెస్పాన్సిబిలిటీ నిధులతో వేలాది సైకిళ్లను కొనుగోలు చేసే పంపిణీ చేయనున్నట్లు వివరించారు. ఒక ఎంపీగా గెలిచిన తర్వాత తన నియోజకవర్గంలోని ప్రభుత్వ స్కూల్ పిల్లల బాధ్యతను ఈ స్థాయిలో భుజానికెత్తుకోవడం దేశంలోనే ఇదే తొలిసారి అని ఆయన అనుచరులు చెబుతున్నారు. మంత్రి తీసుకున్న ఈ నిర్ణయంతో కరీంనగర్, రాజన్న సిరిసిల్ల, జగిత్యాల, సిద్దిపేట, హన్మకొండ జిల్లాల పరిధిలోని కరీంనగర్ లోకసభ స్థానానికి చెందిన వేలాది మంది పేద విద్యార్థుల్లో సంతోషం వ్యక్తమవుతోంది.

నిమ్న ఆస్పత్రిలో కలకలం.. బాలికపై లైంగిక దాడికి యత్నం

మొదటి పేజీ తరువాయి



అయితే బాలిక కేసు వేయడంతో చుట్టుపక్కల వారు అక్కడికి చేరుకోగా, నిందితుడు అక్కడి నుంచి పరారయ్యాడు. ప్రాథమిక విచారణలో నిందితుడు శంభు బండారిగా పోలీసులు గుర్తించారు. బాధిత కుటుంబ సభ్యుల ఫిర్యాదు మేరకు అతనిపై పోక్సీ చట్టం కింద కేసు నమోదు చేసి దర్యాప్తు చేపట్టారు. ఇదేపంపు ఖమ్మం జిల్లాలో బాలికపై జరిగిన అమానుష ఘటన రాష్ట్రవ్యాప్తంగా చర్చనీయాంశంగా మారిన నేపథ్యంలో, అదే సమయంలో నిమ్న ప్రాంతాల్లో మరో బాలికపై లైంగిక దాడి యత్నం జరగడం ఆందోళనకు గురిచేస్తోంది. ఆసుపత్రి ఆవరణలో భద్రతా ఏర్పాట్లపై కూడా ప్రశ్నలు తలెత్తుతున్నాయి. పోలీసులు నిందితుడి కోసం గాలింపు చర్యలు కొనసాగిస్తున్నట్లు తెలిపారు.

వాయుసేన విమాన ప్రమాదంలో తీవ్ర విషాదం.. ఐదుగురు రక్షణ సిబ్బంది మృతి



న్యూస్ డెస్క్ 13 జూన్ (తెలంగాణ న్యూస్):

అసోంలోని జోర్హట్ ఎయిర్ బేస్ వద్ద శనివారం ఉదయం భారత వాయుసేన రవాణా విమాన ప్రమాదం కూలిపోయింది. ఈ ప్రమాదంలో తీవ్ర విషాదం నెలకొన్నట్లు తెలుస్తుంది. ఎయిర్ బేస్ లో ల్యాండ్ లింగ్ అవుతున్న సమయంలో వాయుసేనకు చెందిన ఏఎస్-32 రకం విమానం ఒక్కసారిగా కూలిపోవడంతో జరిగిన ఘోర ప్రమాదంలో ఐదుగురు రక్షణ సిబ్బంది అక్కడికక్కడే ప్రాణాలు కోల్పోయారు, మరొకరికి తీవ్ర గాయాలయ్యాయి. మృతుల్లో ఇద్దరు ఉన్నతాధికారులు ఈ ప్రమాదంలో మరణించిన వారిలో ఇద్దరు వాయుసేన అధికారులు కాగా, మిగిలిన ముగ్గురు ఇతర విమాన సిబ్బంది ఉన్నట్లు తెలుస్తుంది. అలాగే ఈ ప్రమాదంలో తీవ్రంగా గాయపడిన మరొక సిబ్బందిని రెస్పూబ్ లీమ్స్ తక్షణమే సమీపంలోని సైనిక ఆస్పత్రికి తరలించినట్లు సమాచారం. ప్రస్తుతం బాధితుడి పరిస్థితి విషమంగా ఉన్నట్లు తెలుస్తోంది. రన్వేపై ల్యాండ్ చేసిన తరుణంలో సాంకేతిక లోపం తలెత్తడం వల్లే విమానం అదుపుతప్పి కూలిపోయి, మంటల్లో చిక్కుకుందని ప్రాథమిక నివేదికలు తెలుపుతున్నాయి. ఈ ప్రమాదంపై పూర్తి స్థాయి విచారణకు వాయుసేన ఉన్నతాధికారులు కోర్ట్ ఆఫ్ ఇన్వెస్టిగేషన్ ఆదేశించారు. కాగా ఐదుగురు రక్షణ సిబ్బంది మృతిపై వాయుసేన అధికారిక ప్రకటన విడుదల చేయాల్సి ఉంది.

పేపర్ లీకేజీపై రాహుల్ గాంధీ పోరు జూన్ 17 నుంచి దేశవ్యాప్తంగా 'విద్యార్థి సదస్సులు'

న్యూస్ డెస్క్ 13 జూన్ (తెలంగాణ న్యూస్):




భారత ప్రాథమికోన్నత పాఠశాలల్లో ప్రతిపక్ష నేత రాహుల్ గాంధీ పేపర్ లీకేజీ ఘటనలపై రృష్టి సారించారు. త్వరలో కీలక రాష్ట్రాల్లో ఎన్నికలు జరగనుండటంతో బీజేపీ ప్రభుత్వంపై విమర్శలు ప్రారంభించిన రాహుల్ గాంధీ.. కేంద్ర ప్రభుత్వంపై ఒత్తిడి పెంచేందుకు సరికొత్త కార్యచరణను ప్రకటించారు. ఈ మేరకు ఆర్కెసభ ప్రతిపక్ష నేత రాహుల్ గాంధీ నేతృత్వంలో దేశవ్యాప్తంగా భారీ ఎత్తున 'విద్యార్థి సదస్సులు' నిర్వహించనున్నట్లు కాంగ్రెస్ పార్టీ అధ్యక్షుడైన జనరల్ సెక్రటరీ కేసీ మేఘానీపాల్ వెల్లడించారు. నీట్ వంటి ప్రతిష్టాత్మక పరీక్షల లీకేజీల వల్ల నష్టపోయిన లక్షలాది మంది విద్యార్థులు, ఉద్యోగ అభ్యర్థులు, విద్యావేత్తలు, యువజన సంఘాలను ఒకే తాటిపైకి తీసుకురావడమే ఈ దేశవ్యాప్త ఉద్యమం యొక్క ముఖ్య ఉద్దేశం అని ఆయన స్పష్టం చేశారు.

కాశ్మీరికి =మును - ఆ సమయంలో బట్టల సువాసన.. మీ ఆరోగ్యాన్ని దెబ్బతీయవచ్చు! కోటా నుంచి ఢిల్లీ వరకు షెడ్యూల్ ఖరారు.. రాహుల్ గాంధీ నిర్వహించబోయే ఈ భారీ విద్యార్థి సదస్సులు షెడ్యూల్ ను కేసీ మేఘానీపాల్ అధికారికంగా విడుదల చేశారు. జూన్ 17: కోచింగ్ హాటెల్ పేరుగాంచిన రాజస్థాన్ లోని కోటా లో మొదటి భారీ సదస్సు ప్రారంభం కానుంది. జూలై 10: ఉత్తరప్రదేశ్ లోని అలహాబాద్ (ప్రయాగ్ నాథ్) లో రెండవ సదస్సు జరుగుతుంది. జూలై 11: బీహార్ రాజధాని పాట్నా లో మూడవ విద్యార్థి మహాసభను నిర్వహిస్తారు. జూలై 14: దేశ రాజధాని న్యూఢిల్లీ లో ముగింపు సదస్సు భారీ ఎత్తున జరగనుంది. యువత ఆకాంక్షల రక్షణే లక్ష్యం.. యువత యొక్క భవిష్యత్తు అవినీతి, ప్రభుత్వ అసమర్థతకు బలికానివ్వకూడదనే ఉద్దేశంతో రాహుల్ గాంధీ ఈ నిర్ణయం తీసుకున్నారని కేసీ మేఘానీపాల్ తెలిపారు. ఈ క్యాంపెయిన్ లో భాగంగా ఎన్ఎస్యూఐ, యూత్ కాంగ్రెస్, స్థానిక కాంగ్రెస్ కమిటీలు దేశవ్యాప్తంగా ఉన్న విశ్వవిద్యాలయాలు, కోచింగ్ సెంటర్లు, పాఠశాలల్లో విద్యార్థులతో ప్రత్యక్షంగా మమేకమవుతాయని వివరించారు. నీట్ పరీక్షల వికేంద్రీకరణ, పరీక్షల ఫీజుల రద్దు, పేపర్ లీక్ ముతాలపై కఠిన చట్టపరమైన చర్యలు తీసుకోవాలనే డిమాండ్లను ఈ సదస్సుల ద్వారా వీధుల్లోకి తీసుకెళ్లమని ఆయన పేర్కొన్నారు.

రేవంట్ బీజేపీ మనిషా అని అనుమానం.. ఈటల సంచలన వ్యాఖ్యలు


మొదటి పేజీ తరువాయి



రేవంట్ రెడ్డి మోడీని కలిసినప్పుడు ఒకలా ఢిల్లీకి వెళ్ళాల్సిన తరవాత మరోలా మాట్లాడుతున్నారని ఆరోపించారు. ములాఖా గిరికి మెట్రో వస్తే ఈటలకు పేరు వస్తుందని కిషన్ రెడ్డి అడ్డుకుంటారని చెప్పడం వార్షికోత్సవం హైకోర్టులో హెడ్ లైన్ గా మారేందుకేనని మండిపడ్డారు. ములాఖా గిరికి మెట్రో వస్తే కిషన్ రెడ్డి చాలా సంతోషిస్తారని అన్నారు. రేవంట్ రెడ్డి ఆ శ్రమలో ఉండాలి అనవరతలేదని చెప్పారు. ఇలాంటి చౌకబారు విమర్శలు రేవంట్ మానుకోవాలన్నారు. రేవంట్ బీజేపీ వ్యక్తా అని వాళ్ల హైకోమాండ్ కు అనుమానం ఉందని అందుకే వాళ్ల మొప్పుకోసం ఇలాంటి కామెంట్లు చేస్తాడని కౌంటర్ ఇచ్చారు.

మైనర్లపై జరుగుతున్న దాడులపై రేవంట్ రెడ్డి స్పందించాలి: కవిత

న్యూస్ డెస్క్ 13 జూన్ (తెలంగాణ న్యూస్):



ఖమ్మంలో 12 ఏళ్ల చిన్నారిపై అత్యాచారం ఘటనలో నిందితుడిని ఉరి తీసి బాధిత కుటుంబాన్ని ప్రభుత్వం ఆదుకోవాలని తెలంగాణ రక్షణ సేన అధ్యక్షురాలు కల్లుకుంట్ల కవిత డిమాండ్ చేశారు. అత్యాచార ఘటనలో తీవ్రంగా గాయపడి నిమ్న లో చికిత్స పొందుతున్న చిన్నారిని ఇవాళ కవిత పరామర్శించారు. ఈ సందర్భంగా మీడియాతో మాట్లాడిన ఆమె.. మైనర్లపై రోజూ దారుణాలు జరుగుతున్నప్పటికీ ప్రభుత్వం పట్టించుకోవడం లేదని ధ్వజమెత్తారు. హోంమంత్రిగా కూడా ఉన్న ముఖ్యమంత్రి వెంటనే స్పందించి ఇటువంటి దారుణాలను అరికట్టేందుకు కఠిన చర్యలు తీసుకోవాలన్నారు. ఈ ఘటనలో నిందితుడిని ఉరితీసి బాధిత కుటుంబాన్ని ప్రభుత్వం ఆదుకోవాలన్నారు. అలాగే బాలికకు నెలకు రూ.50 వేల పంచన్, తల్లిదండ్రులకు ఇల్లు మంజూరు చేయాలని డిమాండ్ చేశారు.

# గ్రామ దీపకల సమస్యల పరిష్కారం ఐయన్టీయూసి ద్వారానే సాధ్యం



ఖమ్మం టౌన్, కెరటం న్యూస్ ఐయన్టీయూసి వీడివల సమావేశం ఖమ్మం డి.సీ.ఆఫీస్ లో జరిగింది. ముఖ్య అతిథిలుగా హాజరైన జిల్లా కాంగ్రెస్ కమిటీ అధ్యక్షులు నూతి సత్యనారాయణ గౌడ్ మరియు సత్తుపల్లి నియోజకవర్గ శాసనసభ సభ్యులు మల్లా రామయ్యదయానంద్ గ్రామ దీపకల సమస్యలు ఐయన్టీయూసి ద్వారానే ప్రజా ప్రభుత్వంలో తీర్చిదిద్దుకుంటామే

ఖమ్మం జిల్లా ఐ యన్ టి యు సి అధ్యక్షులు కొత్త సీతారాములు ఆధ్వర్యంలో వీడివల మహాసభ స్థానిక జిల్లా కాంగ్రెస్ కార్యాలయం సంజీవరెడ్డి భవన్ నందు నిర్వహించడం జరిగింది.

ఈ కార్యక్రమానికి పెద్దఎత్తున గ్రామ దీపకలు ఐ యన్ టి యు సి లో జాయిన్ అయ్యారు.

వారి సమస్యలను దేశించి ముఖ్య అతిథులు సత్తుపల్లి నియోజకవర్గ ఎమ్మెల్యే మట్ట రామయ్య, జిల్లా కాంగ్రెస్ పార్టీ అధ్యక్షులు నూతి సత్యనారాయణ మాట్లాడుతూ వీడివల సమస్యలు కనీసం వేతనం ఉద్యోగ భద్రత, ఆరోగ్య భద్రతను

ప్రజా ప్రభుత్వంలో కలిసి పరిష్కార దిశగా తీసుకెళ్తామని ఉప ముఖ్యమంత్రి భట్టి విక్రమార్క దృష్టికి, సీతక్క దృష్టికి తీసుకెళ్లి న్యాయం జరిగేలా చర్యలు తీసుకుంటామని తెలిపారు. ఈ కార్యక్రమానికి అతిథిగా వీడివల రాష్ట్ర అధ్యక్షురాలు అరుణ, జిల్లా మహిళా కాంగ్రెస్ అధ్యక్షురాలు సౌజన్య, ఐయన్టీయూసి నగర అధ్యక్షులు నరాల సరేష్ మోహన్ నాయుడు, రాష్ట్ర ఐయన్టీయూసి మహిళా నాయకురాలు పద్మ, రాష్ట్ర మిషన్ భగీరథ అధ్యక్షులు తలారి రాముల, నగర ఐయన్టీయూసి ఉపాధ్యక్షులు, కార్యదర్శి సిద్దల సగేష్, మెహరాజ్, అంగన్నాడి జిల్లా నాయకురాలు పద్మ, భవాని, మెప్పా ఆర్ పి సంఘం జిల్లా అధ్యక్షురాలు అంజం వీడివల జిల్లా అధ్యక్ష కార్యదర్శులు శ్రీనివాసరావు, పాపారావు తదితరులు పాల్గొన్నారు.

# కాంగ్రెస్ నాయకులు అభివృద్ధిని అడ్డుకుంటే ప్రజలు తగిన బుద్ధి చెప్పారు

కొణిజర్ల, కెరటం న్యూస్



కొణిజర్ల మండలం తుమ్మలపల్లి గ్రామంలోని పగడేరు వాగుపై నిర్మాణంలో ఉన్న లో-లెవెల్ బ్రిడ్జి పనులను ఖమ్మం జిల్లా స్థానిక సంస్థల ఎమ్మెల్యే తాతా మధుసూదన్ ఈరోజు (శనివారం) ఉదయం స్థానిక నాయకులు, రైతులతో కలిసి పరిశీలించారు. ఈ సందర్భంగా పనులు అకారణంగా నిలిచిపోవడం వల్ల గ్రామ ప్రజలు, రైతులు పడుతున్న ఇబ్బందులను ఎమ్మెల్యే గారు స్థానికులను అడిగి తెలుసుకున్నారు. రూ. 75 లక్షల పరిపాలన అనుమతులతో అధికారులు మార్గింగ్ ఇచ్చి ప్రారంభించిన ఈ బ్రిడ్జి పనులను, కొంతమంది కాంగ్రెస్ నాయకులు కావాలనే అడ్డుకుంటున్నారని స్థానిక రైతులు ఎమ్మెల్యే దృష్టికి తెచ్చారు. బ్రిడ్జి పనులు చేస్తే సస్పెండ్ చేయొస్తాం, బదిలీలు చేయొస్తామని కాంగ్రెస్ నాయకులు అధికారులను భయభ్రాంతులకు గురిచేస్తున్నారని, అందుకే అధికారులు ఇక్కడికి రావడం లేదని రైతులు ఆవేదన వ్యక్తం చేశారు. అభివృద్ధిని అడ్డుకోవడం తగదు -- ఎమ్మెల్యే తాతా మధుసూదన్

ఈ సందర్భంగా ఎమ్మెల్యే తాతా మధుసూదన్ స్థానిక రైతులను ఉద్దేశించి మాట్లాడుతూ.. అధికార పార్టీ నాయకులు, స్థానిక ఎమ్మెల్యే అభివృద్ధి కార్యక్రమాలకు సహకరించాల్సి తప్ప ఇలా అడ్డుకోవడం దుర్మార్గమన్నారు. కాంగ్రెస్ అధికారంలోకి వచ్చిన ఈ రెండున్నర సంవత్సరాల కాలంలో తప్ప సాధించిందేమీ లేదని విమర్శించారు. ఇచ్చిన హామీలను నెరవేర్చకుండా, ఎక్కడ వేసిన గొంగళి అక్కడే అన్న చందంగా పాలను సాగిస్తూ, చివరకు ప్రజా ఉపయోగకరమైన బ్రిడ్జి పనులను కూడా ఆటంకపరచడం సిగ్గుచేటున్నారు. ఇప్పటికైనా కాంగ్రెస్ ప్రభుత్వం సోయి తెచ్చుకోవాలని, లేనిచోట రోడ్లను ఎన్నికల్లో ప్రజలు కర్చుకొని వాళ్ల పెట్టడం ఖాయమని హెచ్చరించారు. సంబంధిత అధికారులతో మాట్లాడి తుమ్మలపల్లి పగడేరు వాగు బ్రిడ్జి నిర్మాణాన్ని పూర్తి చేసేందుకు తన వంతు పూర్తి సహకారం అందిస్తానని ఆయన హామీ ఇచ్చారు.


రైతులకు సకాలంలో యూరియా, విత్తనాలు అందించాలి

ప్రస్తుత వ్యవసాయ సీజన్ ను దృష్టిలో ఉంచుకొని రైతులందరికీ ఎరువులు, విత్తనాలు సకాలంలో అందించాలని ఎమ్మెల్యే డిమాండ్ చేశారు. యూరియాను యావ్ల ద్వారా కాకుండా నేరుగా ఫాఫల ద్వారానే, రైతు పాస్ బుక్కులతో సంబంధం లేకుండా ప్రతి రైతుకు సరిపడా యూరియా బస్తాలను పంపిణీ చేయాలని కోరారు. ఈ కార్యక్రమంలో ఎమ్మెల్యే గారి వెంట వైరా నియోజకవర్గ నాయకులు లకావత్ గిరిబాబు, స్థానిక సర్పంచ్ దేరంగుల వెంకటరమణ, ఖమ్మం జిల్లా నాయకులు పోట్ల శ్రీనివాసరావు, దేరంగుల బ్రహ్మం, బోడపాతుల బాబు, దొడ్లపనేని రామారావు, కిలారు మాధవరావు, సర్పంచ్ పోగుల శ్రీను, పానంగులపాటి శ్రీనివాసరావు, ఉప సర్పంచ్ సాంధు, ఉప సర్పంచ్ కృష్ణ, దావ విజయకుమార్, అనుముల శ్రీను, వడ్లకుంట సతీష్, షేక్ ఖదర్ బాబు, జట్ల శ్రీను, కాశిమల్ల సతీష్, ఎర్ర కృష్ణయ్య, ఇజ్జాగాని రామారావు, బత్తుల వెంకన్న, కొణిజర్ల మండల సోపల్ మీడియా కన్వీనర్ కొత్తపల్లి వినయ్ తదితరులు పెద్ద ఎత్తున పాల్గొన్నారు.



# చింతకాని మండలంలో పలు కార్యక్రమాలలో పాల్గొన్న కమల్ రాజు

చింతకాని, కెరటం న్యూస్ మధిర నియోజకవర్గం చింతకాని మండలంలోని నాగులవంప రైల్వే కాలనీ మరియు తిర్నాపురం గ్రామాల్లో పర్యటించి పలు కుటుంబాలను పరామర్శించిన ఖమ్మం జిల్లా మాజీ జడ్పీ చైర్మన్ BRS పార్టీ మధిర నియోజకవర్గం ఇన్చార్జ్ రీ లింగాల కమల్ రాజు ముందుగా నాగులవంప రైల్వేకాలనీ మాజీ సర్పంచ్ పరిటాల యలమంద గారి నాయనమ్మ మరణించినందున వారిని పరామర్శించి వారి కుటుంబానికి సానుభూతి తెలిపారు. అనంతరం తిర్నాపురం మాజీ సర్పంచ్ బండి రామారావు గారి తండ్రి బండి వెంకటేశ్వర్లు గారి దశదిన కర్మకు హాజరై వారి చిత్తపటానికి నివాళులర్పించి వారి కుటుంబసభ్యులకు ప్రగాడ సానుభూతిని తెలియజేశారు. ఈ కార్యక్రమంలో మండల BRS పార్టీ నాయకులు కార్యకర్తలు మాజీ ప్రజాప్రతినిధులు తదితరులు పాల్గొన్నారు.



# చింతకాని ఎస్సె ని కలిసిన భారతీయ జనతా పార్టీ నాయకులు

చింతకాని, కెరటం న్యూస్

చింతకాని ఎస్సె ని జి.నరేష్ ను కొత్తగా బాధ్యతలు స్వీకరించిన మండల బీజేపీ పార్టీ నాయకులు మర్యాదపూర్వకంగా కలిశారు. ఈ సందర్భంగా ఎస్సె ని శాలువాలతో సన్మానించి, పుష్ప గుచ్ఛం అందచేసి శుభాకాంక్షలు తెలియజేశారు. ఈ కార్యక్రమంలో చింతకాని మండల అధ్యక్షులు కొండా గోపి మండలం ప్రధాన కార్యదర్శులు ఇమ్మడి సత్యనారాయణ గౌడ్ మంగయ్య సీనియర్ నాయకులు అనగాని రామారావు కోరపల్లి శీను కొండ వెంకన్న వలస కొండ నరసింహారావు వేముల ఎల్లయ్య బుర్ర శ్రీనివాస్ రావు బక్క సత్యమూర్తి డిజిపీ నాయకులు సత్తెనపల్లి గోపి ముంతా సిద్ధార్థ చింతాల సరేష్ చిరా నాగరాజ్ చింతల తాతారావు చింతల కృష్ణ మండల నాయకులు పాల్గొన్నారు.



# సుపరిపాలనకు 12 వసంతాలు

» ఖమ్మం అభివృద్ధికి కేంద్రమే అండ » ప్రపంచ పటంలో దేశాన్ని శిఖరాగ్రాన నిలిపిన ప్రధాని మోదీ » మీడియా సమావేశంలో బీజేపీ రాష్ట్ర కోశాధికారి దేవకి వాసుదేవరావు

ఖమ్మం బ్యూరో, కెరటం న్యూస్

గడవిన 12 ఏళ్లలో ప్రధాని మోదీ నాయకత్వంలో దేశం అన్ని రంగాల్లో సుభిక్షంగా వర్ధిల్లుతోందని, ప్రపంచ దేశాల ముందు భారతదేశం అత్యంత గౌరవప్రదమైన శిఖరాగ్ర స్థాయికి చేరుకుందని బీజేపీ రాష్ట్ర కోశాధికారి దేవకి వాసుదేవరావు ఉద్ఘాటించారు.

ప్రధాని నరేంద్ర మోదీ పదవీ బాధ్యతలు చేపట్టి విజయవంతంగా 12 సంవత్సరాలు పూర్తి చేసుకున్న సందర్భంగా శనివారం స్థానిక కిన్నెర రెస్టారెంట్లో బీజేపీ జిల్లా అధ్యక్షులు నెల్లూరి కోటేశ్వరరావు అధ్యక్షతన ఏర్పాటు చేసిన మీడియా సమావేశంలో పార్టీ రాష్ట్ర కోశాధికారి దేవకి వాసుదేవరావు ముఖ్య అతిథిగా పాల్గొని ప్రసంగించారు. ఈ సందర్భంగా వారు మాట్లాడుతూ రాష్ట్రంలో రాజకీయ పరిస్థితులు ఎలా ఉన్నప్పటికీ, ఖమ్మం జిల్లా సర్వతోముఖాభివృద్ధికి కేంద్ర ప్రభుత్వం వేల కోట్ల రూపాయల నిధులను పారదర్శకంగా మంజూరు చేస్తోందని నాయకులు స్పష్టం చేశారు. కేవలం మాటలకే పరిమితం కాకుండా, సంక్షేమం మరియు మౌలిక వసతుల కల్పనలో కేంద్రం అందిస్తున్న సహకారాన్ని గణాంకాలతో సహా వివరించి ప్రతిపక్షాలకు దీర్ఘ సమాధానం ఇచ్చారు. వివిధ శాఖల ద్వారా జిల్లాలో జరుగుతున్న ప్రగతిని ఈ సందర్భంగా కక్షకు కట్టినట్లు వివరించారు. జిల్లాలో మహిళలు, శిశువులు, వికలాంగుల సాధికారత కోసం కేంద్రం పెద్దపీట వేసింది. సుప్రీముంటర్ న్యూట్రిషన్ ప్రోగ్రామ్ ద్వారా 52,243 మందికి పౌష్టికాహారం అందించగా, ఆరోగ్య లక్ష్య పథకం ద్వారా 12,291 మంది గర్భిణీలు, బాలింతలకు లబ్ధి చేకూర్చారు. సఖి కేంద్రం ద్వారా వందల మందికి కొస్టెలింగ్, పునరావాసం కల్పించారు. మిషన్ శక్తి, వాత్సల్య, బేటీ బచావో-బేటీ పఠావో వంటి పథకాల ద్వారా మహిళలకు రక్షణ కల్పిస్తున్నారు. పేదల ఆకలి తీర్చేందుకు జాతీయ ఆహార భద్రతా పట్టం కింద జిల్లాలో 4.68 లక్షల కార్డుదారులకు అందగా నిలుస్తూ, సన్నబియ్యం పంపిణీని విజయవంతంగా అమలు చేస్తున్నారు. ప్రధానమంత్రి ఉజ్వల యోజన కింద 70 వేలకు పైగా దారిద్ర్య రేఖకు దిగువన ఉన్న మహిళలకు ఉచిత గ్యాస్ కనెక్షన్లు అందించారు. గ్రామీణాభివృద్ధి సంస్థ ద్వారా ఉపాధి హామీ వేతనాన్ని రూ. 307 కు పెంచి, ఏకంగా 30.47 లక్షల పనిదినాలు కల్పించడం ద్వారా పేదల ఖాతాల్లో రూ. 111.04 కోట్లు జమ చేశారు. జాతీయ సామాజిక సహాయ కార్యక్రమం కింద లక్షలాది మంది వృద్ధులు, వికలాంగులకు పింఛన్లు అందిస్తూ కేంద్రం తన సామాజిక బాధ్యతను చాటుకుంది. అన్యదాతల ఆర్థిక స్వావలంబన కోసం పీఎం కిసాన్ పథకం కింద జిల్లాలోని 1.43 లక్షల మంది రైతుల ఖాతాల్లోకి దశాబ్ద ప్రయోగం లేకుండా రూ. 57.36 కోట్లు నేరుగా జమ అయ్యాయి. భూసార పరీక్షల కింద పది వేల మందికి కార్డులు పంపిణీ చేసి శాస్త్రీయ వ్యవసాయాన్ని ప్రోత్సహిస్తున్నారు. ఆయిల్



నియోగదారులకు భారీ సబ్సిడీలను అందిస్తున్నారు.

రవాణా రంగంలో జిల్లా దశ దశలు మారుతున్నాయి. కోదాడ-ఖమ్మం, సూర్యాపేట-ఖమ్మం జాతీయ రహదారుల 4-లేన్ల పనులు వంద శాతం పూర్తయి ప్రజలకు అందుబాటులోకి వచ్చాయి. వేల కోట్ల రూపాయలతో ఖమ్మం-దేవరపల్లి, వరంగల్-ఖమ్మం-విజయవాడ గ్రీన్ ఫీల్డ్ హైవేల నిర్మాణం శరవేగంగా జరుగుతోంది. ధంసలాపురం ఆర్.టి.సి నిర్మాణం తుది దశకు చేరుకుంది. దానికి తోడు పీఎంజీఎన్ఎస్ ద్వారా మారుమూల గ్రామాలకు సైతం వందల కోట్ల నిధులతో తారు రోడ్లు, ఉపాధి హామీ కింద 2,257 సీసీ రోడ్ల నిర్మాణం పూర్తయింది. అమృత్ భారత్ స్టేషన్ పనుల కింద ఖమ్మం, భద్రాచలం రైల్వే స్టేషన్లను ఆధునికీకరిస్తున్నారు. డోర్లకల్ జంక్షన్ వరకు మూడో రైల్వే లైన్ పూర్తి కావడం, కొత్త లైన్ల కోసం భూసేకరణ వేగంగా జరగడం ఈ ప్రాంత అభివృద్ధికి కేంద్రం ఇస్తున్న ప్రాధాన్యతకు అద్దం పడుతోంది. టెలికాం రంగంలో బీఎంఎన్ఎల్ ఆధ్వర్యంలో 175 హై-స్పీడ్ 4+ బవర్ల ఏర్పాటు, వేలాది ఇళ్లకు బ్రాడ్ బ్యాండ్ కనెక్షన్తో డిజిటల్ విప్లవం కొనసాగుతోంది. మైనింగ్ ప్రభావిత ప్రాంతాల అభివృద్ధికి జిల్లా ఖనిజ ఫౌండేషన్ ద్వారా ఏకంగా రూ. 307 కోట్ల నిధులు క్రెడిట్ కావడం, అటవీశాఖలో కాంపా నిధులతో ఫ్లాంటేషన్ పనులు విజయవంతం కావడం జిల్లా పచ్చదనానికి, ప్రగతికి సాక్ష్యంగా నిలుస్తున్నాయి. అభివృద్ధికి మారుపేరుగా మారిన మోదీ ప్రభుత్వానికి ప్రజలు ఎల్లప్పుడూ అండగా ఉంటారని బీజేపీ నాయకులు ఈ సందర్భంగా ధీమా వ్యక్తం చేశారు. ఈ కార్యక్రమంలో బీజేపీ రాష్ట్ర అధికార ప్రతినిధులు వాకాధాని పుల్లారావు యాదవ్, నంబూరి రామలింగేశ్వర రావు, రాష్ట్ర కార్యవర్గ సభ్యులు రుద్ర ప్రదీప్, గోంగూర వెంకటేశ్వర్లు, జిల్లా ప్రధాన కార్యదర్శులు గుత్తా వెంకటేశ్వరరావు, సల్లగట్ల ప్రవీణ్ కుమార్, జిల్లా ఉపాధ్యక్షులు నకిరేకంటి వీరభద్రం, రవి రాథోడ్, బండారి సరేష్ కిసాన్ మోర్చా రవి గౌడ్, టోయినపల్లి సురేష్, కందుల శ్రీకృష్ణ తదితరులు పాల్గొన్నారు.

# INTUC ఫెడరేషన్ ఖమ్మం జిల్లా అధ్యక్షులుగా కెంబసర్తి నియామకం

ఖమ్మం టౌన్, కెరటం న్యూస్

ఇందియన్ నేషనల్ ట్రేడ్ యూనియన్ కాంగ్రెస్ ఫెడరేషన్ ఖమ్మం జిల్లా అధ్యక్షులుగా కెంబసర్తి నాగేశ్వరరావుని నియమిస్తూ INTUC ఫెడరేషన్ తెలంగాణ రాష్ట్ర అధ్యక్షులు బుద్దారం మురహరి హైదరాబాద్ లోని INTUC ఫెడరేషన్ కార్యాలయంలో నియామక పత్రాని లివరంబసర్తి నాగేశ్వరరావుకి అందజేయడం జరిగింది. ఈ సందర్భంగా కెంబసర్తి నాగేశ్వరరావు మాట్లాడుతూ అసంఖ్యితు కార్మికులు ఎదుర్కొంటున్న సమస్యలపై సమరశీల పోరాటాలు నిర్వహించి కార్మికులకు ఒక బ్రహ్మాస్త్రంగా అందగా నిలబడి కార్మికులకు కొరత నిరంతరం కృషి చేస్తానన్నారు. ఈ కార్యక్రమంలో INTUC ఫెడరేషన్ తెలంగాణ రాష్ట్ర జనరల్ సెక్రటరీ బట్టిని సుమన్, రాష్ట్ర ఉపాధ్యక్షులు కొపేర్ లింగ రెడ్డి, తదితరులు పాల్గొన్నారు.



# 12 ఏళ్ల మైనర్ బాలికపై అఘాయిత్యం

- బాధిత బాలికకు, కుటుంబానికి న్యాయం చేయాలి
- కలెక్టర్ కు ఎమ్మెల్సీ తాతా మధు, మాజీ ఎమ్మెల్యే సంద్ర వెంకట వీరయ్య డిమాండ్

ఖమ్మం బ్యూరో, కెరటం న్యూస్

ఖమ్మం జిల్లాలో ప్రజా సమస్యల పరిష్కారం కోసం మరియు బాధితులకు న్యాయం చేకూర్చడమే ధ్యేయంగా ఖమ్మం జిల్లా స్థానిక సంస్థల ఎమ్మెల్సీ తాతా మధుసూదన్, మాజీ శాసనసభ్యులు సంద్ర వెంకట వీరయ్య ఈరోజు జిల్లా కలెక్టర్ గారిని కలిసి పలు కీలక ప్రజా సమస్యలపై వినతిపత్రాలు అందజేశారు. ఈ సందర్భంగా వారు జిల్లాలో పెండింగ్లో ఉన్న పలు ప్రధాన సమస్యలను కలెక్టర్ దృష్టికి తీసుకెళ్లారు.

మైనర్ బాలికపై అఘాయిత్యం -

బాధిత కుటుంబానికి తక్షణ సహాయం అందించాలి

ఇటీవల జిల్లాలో చోటుచేసుకున్న 12 ఏళ్ల మైనర్ బాలికపై జరిగిన అఘాయిత్యం ఘటనపై ఎమ్మెల్సీ తాతా మధు, మాజీ ఎమ్మెల్యే సంద్ర వెంకట వీరయ్య తీవ్ర ఆవేదన, ఆగ్రహం వ్యక్తం చేశారు. ఈ దారుణానికి ఒడిగట్టిన నిందితుడిపై కఠిన చట్టాల ప్రకారం తక్షణమే కఠిన చర్యలు తీసుకోవాలని వారు డిమాండ్ చేశారు. నిస్సహాయ స్థితిలో ఉన్న బాధిత కుటుంబానికి ప్రభుత్వం మరియు జిల్లా యంత్రాంగం అండగా నిలవాలని కోరారు. బాధిత కుటుంబంలో ఒకరికి ఉద్యోగ అవకాశం కల్పించాలని, అలాగే తక్షణ ఆర్థిక సహాయం మరియు మెరుగైన వైద్య సేవలు ఉచితంగా అందించేలా చర్యలు తీసుకోవాలని కలెక్టర్ కు ప్రత్యేక రిప్రజెంటేషన్ సమర్పించారు. కాంగ్రెస్ నాయకులు అభివృద్ధిని అడ్డుకుంటే ప్రజలు తగిన బుద్ధి చెప్పారు: ఎమ్మెల్సీ తాతా మధుసూదన్ హెచ్చరిక అంతకుముందు కుడిజిల్లా మండలం తుమ్మలపల్లి గ్రామంలోని పగడేరు వాగుపై రూ. 75 లక్షల పరిపాలన అనుమతులతో నిర్మాణంలో ఉన్న లో-లెవెల్ బ్రిడ్జి పనులను ఎమ్మెల్సీ తాతా మధుసూదన్ గారు స్థానిక నాయకులు, రైతులతో కలిసి పరిశీలించారు.

అధికారులను బెదిరించడం దుర్మార్గం

అధికారులు మార్కింగ్ ఇచ్చి ప్రారంభించిన ఈ బ్రిడ్జి పనులను కొంతమంది కాంగ్రెస్ నాయకులు కావాలనే అడ్డుకుంటున్నారని, పనులు చేస్తే సస్పెండ్ చేయస్తాం, బదిలీలు చేయిస్తామని అధికారులను భయభ్రాంతులకు గురిచేస్తున్నారని రైతులు ఎమ్మెల్సీ దృష్టికి తెచ్చారు. దీనిపై ఎమ్మెల్సీ ఆగ్రహం వ్యక్తం చేస్తూ, కాంగ్రెస్ అధికారంలోకి వచ్చిన ఈ రెండున్నర సంవత్సరాల కాలంలో ఇచ్చిన హామీలను నెరవేర్చకుండా, ప్రజా ఉపయోగకరమైన బ్రిడ్జి పనులను ఆటంకపరచడం సిగ్గుచేటన్నారు. ఇప్పటికైనా ప్రభుత్వం సోయి తెచ్చుకోకపోతే రాబోయే ఎన్నికల్లో ప్రజలు కర్రకాల్చి వాత పెట్టడం ఖాయమని హెచ్చరించారు.

రైతులకు సకాలంలో యూరియా, విత్తనాలు

ప్రస్తుత వ్యవసాయ సీజన్ ను దృష్టిలో ఉంచుకొని రైతులకు ఎరువులు, విత్తనాలు సకాలంలో అందించాలని, యూరియాను యావ్ల ద్వారా కాకుండా నేరుగా షాపుల ద్వారానే, రైతు పాసిబుక్కులతో సంబంధం లేకుండా ప్రతి రైతుకు సరిపడా పంపిణీ చేయాలని డిమాండ్ చేశారు.

ఇందిరమ్మ ఇళ్ల కమిటీ చైర్మన్లుగా సర్పంచులకే బాధ్యతలు ఇవ్వాలి



గతంలో సర్పంచులు లేనప్పుడు ఇందిరమ్మ ఇళ్ల కమిటీలకు సైప్లర్ ఆఫీసర్లు చైర్మన్లుగా వ్యవహరించారని, అయితే ఇప్పుడు కొత్తగా సర్పంచులు బాధ్యతలు స్వీకరించినందున నిబంధనల వ్యవహరించాలని కోరారు. ప్రస్తుత కమిటీలు సర్పంచులకు ఎలాంటి సమాచారం ఇవ్వకుండా ఏకపక్షంగా వ్యవహరిస్తున్నాయని, అలా కాకుండా పూర్తి పారదర్శకతతో అర్హత కలిగిన ప్రతి లబ్ధిదారునికి ఇందిరమ్మ ఇళ్ల శాంక్షన్ అయ్యేలా చూడాలని కోరారు.

గృహలక్ష్మి లబ్ధిదారులను ఇందిరమ్మ ఇళ్ల పథకంలో చేర్పాలి

గత ప్రభుత్వంలో 'గృహలక్ష్మి' పథకం కింద మంజూరై, ప్రస్తుతం లింటెల్ లెవెల్ (Lintel Level) మరియు పిల్లర్ లెవెల్ (Pillar Level) వరకు ఇళ్ల కట్టి నిధులు రాక పనులు ఆగిపోయిన పేద ప్రజల సమస్యను కలెక్టర్ దృష్టికి తీసుకెళ్లారు. ఆయా సగం తయారైన నిర్మాణాలను కూడా ప్రస్తుత ఇందిరమ్మ ఇళ్ల పథకం కింద కవర్ చేసి, వారికి నిధులు మంజూరు చేసి ఇళ్లు పూర్తయ్యేలా చూడాలని వినతిపత్రం ఇచ్చారు.

దెండుకూరు రైతాంగ భూముల్లో రైల్వే అక్రమ హద్దు రాళ్ల తొలగింపు చేయాలని కోరారు.

మధిర నియోజకవర్గం, దెండుకూరు గ్రామం రెవెన్యూ పరిధిలోని డౌన్లెన్ సర్వేలో రైల్వే అధికారులు, కాంట్రాక్టర్లు తమ పరిధి దాటి రైతుల పట్లా భూముల్లో అక్రమంగా హద్దు రాళ్లు పాతడంపై రైతులు తీవ్ర ఆందోళనలో ఉన్నారని కలెక్టర్ కు వివరించారు.

సంయుక్త సర్వే నిర్వహించాలి

రైల్వే వారు, రెవెన్యూ అధికారులు ఇద్దరూ కలిసి ఉమ్మడిగా రీ-సర్వే నిర్వహించి, రైతుల భూముల్లో అక్రమంగా పాతిన హద్దు రాళ్లను తక్షణమే తీసివేయాలని కోరారు.

1965లో రైల్వే వారు సేకరించిన భూములు పోసు, మిగిలిన రైతుల భూములను వారి పాస్ పుస్తకాల ప్రకారం రైతులకు అప్పగించే వరకు రైల్వే అధికారులు ప్రస్తుత పనులను నిలిపివేయాలని డిమాండ్ చేశారు.

ఈ కార్యక్రమంలో మాజీ మండల అధ్యక్షులు బెల్లం వేణుగోపాల్, ఉన్నం బ్రహ్మయ్య, పాల వెంకట్ రెడ్డి, భాషణ్ణయిన వీరన్న, నాయకులు పోట్ల శ్రీనివాసరావు, డేరంగుల బ్రహ్మం, డేరంగుల వెంకటరమణ, పగుట్ల వేంకటేశ్వర రావు, రెంటాల ఆనంద్, లింగాల కృష్ణ, చుంచ విజయ్ కుమార్, దుర్గయ్య, గవర్రాజు శంకర్ రాజు లతో పాటు కొణిజర్ల, సత్తుపల్లి, మధిర, ఖమ్మం రూరల్ మండలాలకు చెందిన ప్రజాప్రతినిధులు, ముఖ్య నాయకులు, రైతులు పాల్గొన్నారు.



## అభిషేక్ ను క్షమించాను: కల్యాణ్ బెనర్జీ యూటర్న్



కెరటం న్యూస్ : అభిషేక్ కావాలి, తాను కావాలి తేల్చుకోవాలని మమతా బెనర్జీకి అల్లిమేటం జూరి చేసిన కల్యాణ్ బెనర్జీ యూటర్న్ తీసుకున్నారు. అభిషేక్ విషయంలో మాట మార్చారు. అతడు తన కొడుకులాంటి వాడని.. కొడుకు తప్పు చేస్తే క్షమించే గుణం తండ్రికి ఉంటుందని పేర్కొన్నారు. అభిషేక్ ను క్షమిస్తున్నట్లు తెలిపారు. ఎన్టీఎ అధికారంలోకి వచ్చాక బెంగాల్ లో ప్రజాస్వామ్యం ప్రమాదంలో పడిందన్నారు. ప్రతిపక్షం పూర్తిగా తుడిచిపెట్టుకోబోయే పరిస్థితిని బెంగాల్ ఎప్పుడూ ఎదుర్కోలేదన్నారు.

టీఎంసీని వీడిన ఎంపీలపై కల్యాణ్ బెనర్జీ తీవ్ర విమర్శలు చేశారు. భాజపా చేసిన ఎత్తుగడను ఆర్థం చేసుకోలేక వారంతా పార్టీని వీడారని.. ఇప్పుడు ఆ పార్టీ నేతల నీడలో బతకాల్సి వస్తుందని పేర్కొన్నారు. టీఎంసీ, కాంగ్రెస్ లో విలీనమవుతున్నారని వస్తున్న వార్తలను ఖండించారు.

కాగా కల్యాణ్ బెనర్జీ గురువారం మీడియాతో మాట్లాడుతూ మమతకు అల్లిమేటం జూరి చేశారు. అభిషేక్ కావాలి, తాను కావాలి తేల్చుకోవాలన్నారు. "అభిషేక్ వల్లే ఈ రోజు పార్టీ నాశనమైంది. అహంకారంతో ఆయన ప్రవర్తిస్తున్నారు. సీనియర్లకు గౌరవం ఇవ్వరు. నేను ఇప్పటికీ మమత వైపే ఉన్నాను. అయితే ఎవరు కావాలి దీని తేల్చుకోవాలి. అభిషేక్ వైపు ఉండాలని ఆమె నిర్ణయించుకుంటే.. నేను నా నిర్ణయం తీసుకుంటా" అని స్పష్టం చేశారు. కలకత్తా హైకోర్టులో విచారణ జరుగుతున్న సంతకాల ఫోర్మల్ కేసులో తాను అభిషేక్ న్యాయవాదిగా ఉన్నానని, కానీ తనకు తెలియకుండా ఈ వ్యాజ్యంలో మరో పిటిషన్ ను జూనియర్ లాయర్ వేశారని అన్నారు. ఇది తనకు అవమానకరమని బెనర్జీ అన్నారు. అభిషేక్ ఈ పని చేయించారని.. ఇక నుంచి ఆయన కేసులు తాను వాదించనని తెలిపారు.

# భర్త కువైట్ లో.. భార్య కడపలో.. డ్రైవర్ మరణం ఏం జరిగిందో..!!



కెరటం న్యూస్ : కడపలో మూడు రోజులుగా అదృశ్యమైన యువకుడు వంశీ శవమై కనిపించడం కలకలం రేపింది. ఒంటిమిట్ట మండలం కోటపాడు సమీపంలో మృతదేహం లభించగా, ఒంటిపై కత్తిపోట్లు ఉండటంతో పోలీసులు హత్య కేసుగా నమోదు చేశారు. వంశీ తన యజమాని రామసుబ్బారెడ్డి ఇంట్లో డ్రైవర్ గా పనిచేస్తుండగా, యజమాని భార్యతో సన్నిహితంగా ఉన్నాడన్న అనుమానాలు ఉన్నట్లు సమాచారం. గత మూడు రోజుల క్రితం అదృశ్యమైన యువకుడు శవమై కనిపించాడు. తీరా ఆరాతీస్తే అతని యజమానే అతన్ని చంపినట్లు పోలీసు వర్గాలు చెప్పాయి. యజమాని భార్యతో సన్నిహితంగా ఉండటమే ఆయువకుడికి

శాపం అయిందా. అక్రమ సంబంధాన్ని అంట గట్టి అతన్ని చంపేశారా అనే దానిపై ఇప్పుడు పోలీసులు విచారణ చేస్తున్నారు. కడపలో అదృశ్యమైన యువకుడు దారుణ హత్యకు గురై ఒంటిమిట్ట మండలంలోని సోమశిల ముంపు గ్రామం కోటపాడు సమీపంలో శవమై కనిపించాడు. అయితే దీనికి సంబంధించి పోలీసులు దీనిని హత్య కేసుగా నమోదు చేశారు. పోలీసులు తెలిపిన వివరాలు ప్రకారం తిరుపతి జిల్లా చిట్టేలు మండలం సిద్దారెడ్డి గారి పల్లెకూ చెందిన వంశీ అనే యువకుడు కడప రిమ్సో సమీపంలో నివాసం ఉంటున్న రామసుబ్బారెడ్డి అనే వ్యక్తి ఇంట్లో కారు డ్రైవర్ గా పనిచేస్తున్నాడు. కొన్నళ్ల క్రితం రామసుబ్బారెడ్డి జీవన ఉపాధి కోసం కువైట్ కి వెళ్ళాడు అయితే అతని భార్య ఆవైస్కో వ్యాపారం చేస్తుండడంతో వంశీ డ్రైవర్ గా అక్కడే కొనసాగుతూ ఉన్నాడు. ఈ క్రమంలో స్వదేశానికి తిరిగి వచ్చిన రామసుబ్బారెడ్డికి తన భార్య డ్రైవర్ వంశీతో చనువుగా ఉండటాన్ని చూశాడు. దీంతో అనేక

## రష్యా చమురుపై భారత్ కు ఫిన్లాండ్ మద్దతు..

### జైశంకర్ కీలక వ్యాఖ్యలు

కెరటం న్యూస్ : రష్యా చమురు కొనుగోలుపై వెస్ట్రన్ మీడియా నుంచి వస్తున్న ప్రశ్నలకు మరోసారి భారత విదేశాంగ మంత్రి ఎన్ జైశంకర్ ఘాటుగా సమాధానం ఇచ్చారు. భారత్ రాజకీయ కారణాలతో కాకుండా, అవసరాలు, మార్కెట్ పరిస్థితులను బట్టి నిర్ణయాలు తీసుకుంటుందని స్పష్టం చేశారు. చమురు ఖర్చులు, లభ్యత ఆధారంగా కొనుగోలు చేస్తున్నామని చెప్పారు. ఫిన్లాండ్ లో కుల్లూరాంశా టాక్స్ సమావేశంలో ఆయన ఈ వ్యాఖ్యలు చేశారు. 2022లో రష్యాపై అక్షలు విధించిన తర్వాత ప్రపంచ ఇంధన మార్కెట్లో మార్పులు చోటుచేసుకున్నాయని, యూరప్ దేశాలు మిడిల్ ఈస్ట్ నుంచి భారీగా కొనుగోలు చేయడంతో భారత్ ప్రత్యామ్నాయంగా రష్యా చమురును వైపు వెళ్ళాలి వచ్చిందని జైశంకర్ చెప్పారు. భారత వాదనకు ఫిన్లాండ్ నుంచి మద్దతు లభించింది. ఫిన్లాండ్ విదేశాంగ మంత్రి ఎలినా వాల్టోవెన్ భారత్ కు



మద్దతుగా నిలిచారు. ఉక్రెయిన్ యుద్ధం తర్వాత వెస్ట్రన్ దేశాలు అమలు చేసిన చమురు ధర పరిమితి నిబంధనలకు లోబడే భారత్ రష్యా నుంచి చమురు కొనుగోలు చేసినట్లు స్పష్టం చేశారు. చమురు ధర పరిమితి విధించడం వెనక ఉద్దేశం ప్రపంచ దేశాలు రష్యా చమురును పూర్తిగా కొనకుండా ఆపడం కాదని, చమురు సరఫరా కొనసాగుతూనే రష్యాకు ఆధిక లాభాలు రాకుండా చూడటమే లక్ష్యమని ఆమె చెప్పారు. ఇదే సమయంలో, రష్యా అయిల్ కొనుగోలు చేయమని అమెరికాన్ చెప్పిందని జైశంకర్ అన్నారు. ప్రపంచ ఇంధన మార్కెట్లో చోటుచేసుకున్న మార్పుల కారణంగా భారత్ తన ఇంధన వనరుల్ని

## షబ్దర్ అలీకి ఫోకాజ్

### నోటీసులు ఇచ్చాం : టీపీసీసీ చీఫ్

పైదరాబాద్, కెరటం న్యూస్ మహిళలను చులకన చేస్తూ సీనియర్ నేత వచ్చీర్ అలీ మాట్లాడటం విచారకరమని టీపీసీసీ అధ్యక్షుడు మహేశ్ కుమార్ గౌడ్ అన్నారు. ఈ వ్యవహారంలో ఆయనకు ఫోకాజ్ నోటీసులు జారీ చేసినట్లు చెప్పారు. ఏడాది క్రితం మాట్లాడిన ఆడియో బయటకు వచ్చిందన్నారు. తన ఆస్తులు, వ్యక్తిత్వం ఏంటో నిజామాబాద్ ప్రజలకు తెలుసన్నారు. మీనాక్షి నటరాజన్ విషయంలో భాజపా తీరు అప్రజాస్వామికమని విమర్శించారు. "నువ్వి ప్రజాస్వామ్య దేశమా? నియంత దేశమా? మీనాక్షి నటరాజన్ కు ఆ కేసుకు అసలు సంబంధమే లేదు. ఆమెపై ఎఫ్ బిఆర్, కేసు నమోదు కాలేదు. కేవలం నోటీసు మాత్రమే వచ్చింది. రాజ్యసభలో బలం పెంచుకోవాలని భాజపా కుట్ర చేసింది. ఓటు చోరీతోపాటు.. ఇప్పుడు సీటు చోరీ చేసింది" అని మహేశ్ కుమార్ గౌడ్ ఆరోపించారు.

## చాటింగ్ చేస్తోందని మందలిస్తే పుట్టింటికి..

### మాజీ ప్రియుడితో కలిసి ఆత్మహత్య

కొల్లూపూర్, కెరటం న్యూస్ : మాజీ ప్రియుడితో కలిసి ఓ వివాహిత.. మామిడి తోటలో ఉర్రేసుకుని ఆత్మహత్యకు పాల్పడింది. నాగర్ కర్నూల్ జిల్లా కొల్లూపూర్ మండలం ఎల్లూరులో ఈ ఘటన చోటుచేసుకుంది. గ్రామానికి చెందిన శివ (25), రేణుక (23) గతంలో ప్రేమించుకున్నారు.

కానీ.. ఇద్దరి తల్లిదండ్రులు పెళ్లికి ఒప్పుకోలేదు. రెండేళ్ల క్రితం ఆమెకు వేరే వ్యక్తితో పెళ్లయ్యింది. ఏడాది పయనం కుమార్తె ఉంది. వారం క్రితం మాజీ ప్రియుడితో ఆమె చాటింగ్ చేస్తుంటే భర్త మందలించడంతో పుట్టింటికి వచ్చిందని బంధువులు తెలిపారు. ఈ క్రమంలోనే అర్ధరాత్రి సమయంలో ఆమె ఇంటినుంచి వెళ్లిపోగా.. పాప ఏడుపు విని కుటుంబ సభ్యులు నిద్రలేచారు. ఆమె కోసం గాలించగా.. గ్రామ శివారులో ఇద్దరూ ఉర్రేసుకుని ఆత్మహత్యకు పాల్పడినట్లు ఉదయం సమాచారం అందింది. ఈ మేరకు కేసు నమోదు చేసి, దర్యాప్తు చేస్తున్నట్లు పోలీసులు తెలిపారు.

